

Sri Pavanaja Ashtakam

శ్రీ పవనజాష్టకం

భవభయాపహం భారతీపతిం

భజకసౌఖ్యదం భానుదీధితిం |

భువనసుందరం భూతిదం హరిం

భజత సజ్జనా మారుతాత్మజం || 1 ||

అమితవిక్రమం హ్యంజనాసుతం

భయవినాశనం త్వబ్జలోచనం |

అసురఘాతినం హ్యబ్ధిలంఘినం

భజత సజ్జనా మారుతాత్మజం || 2 ||

పరభయంకరం పాండునందనం

పతితపావనం పాపహారిణం |

పరమసుందరం పంకజాననం

భజత సజ్జనా మారుతాత్మజం || 3 ||

కలివినాశకం కౌరవాంతకం

కలుషసంహారం కామితప్రదం |

కురుకులోద్భవం కుంభిణీపతిం

భజత సజ్జనా మారుతాత్మజం || 4 ||

మతవివర్ధనం మాయిమర్ధనం

మణివిభంజనం మధ్వనామకం |

మహితసన్మతిం మానదాయకం

భజత సజ్జనా మారుతాత్మజం || 5 ||

ద్విజకులోద్భవం దివ్యవిగ్రహం

దితిజహారిణం దీనరక్షకం |

దినకరప్రభం దివ్యమానసం

భజత సజ్జనా మారుతాత్మజం || 6 ||

కపికులోద్భవం కేసరీసుతం

భరతపంకజం భీమనామకం |

విబుధవందితం విప్రువంశజం

భజత సజ్జనా మారుతాత్మజం || 7 ||

పఠతి యః పుమాన్ పాపనాశకం

పవనజాష్టకం పుణ్యవర్ధనం |

పరమసౌఖ్యదం జ్ఞానముత్తమం

భువి సునిర్మలం యాతి సంపదం || 8 ||